

Zenan alymlar kynçylyklara garşy göreşiň syrlaryny gürrüň berdiler -1: Esin Şenol

Category: Kitapcy, Medisina, Sözler, Zenan şahsyýetler

написано kitapcy | 24 января, 2025

Zenan alymlar kynçylyklara garşy göreşiň syrlaryny gürrüň berdiler -1: Esin Şenol ZENAN ALYMLAR KYNÇYLYKLARA GARŞY GÖREŞIŇ SYRLARYNY GÜRRÜŇ BERDILER: KYNÇYLYKLARY NÄDIP ÜSTÜNLIGE ÖWÜRÝÄRLER?



Dürli ugurlarda ylmy işleri alyp baran zenan alymlar başdan geçiren kynçylyklaryna garşy göreşende, muny nädip üstünlige öwürüşlerini gürrüň berdiler

Aýal-gyzlar jynsy deňsizlige garamazdan ylym-bilimde köp sanly üstünlikleri gazanýarlar.

«Independent Türkçe» habarlar gullugy dünýäniň öňdebaryjy zenan alymlary bilen gürründeşlik geçirdi.



Dürli ugurlarda ylmy işleri alyp baran zenan alymlar başdan geçiren kynçylyklaryna garşy göreşende, muny nädip üstünlige öwürüşlerini gürrüň berdiler.

Ylym dünýäsinde aýal-gyzlaryň gazanýan üstünlikleri-de, başdan geçirýän kynçylyklary-da köplenç görmezlige salnýar.

Ylym dünýäsinde zenan bolmak kynmy? Bu kynçylyklary nädip aşmaly?

Olaryň nusgalyk şahsy kimler? Alym bolmagy arzuwlaýan ýaşlara nähili maslahatlary bar?

Türk zenan alymlaryny ýakyndan tanamak we hem-ä üstünliklerini görkezmek, hem-de başdan geçirýän kynçylyklaryna ünsi çekmek isledik.

• **«Aşmaly päsgelçilikleriňiziň taryh boýunça ençeme gezek aşylandygyny görmegiňiz gerek»**

«Erkegiň agalyk sürüji dili jemgyýetiň boýdan-başa hemme ýerinde ýerini alýar» diýen Gazi uniwersitetiniň medisina

fakultetinden professor Esin Şenol «Türkiýede bu medeni we aslynda bilim bilen aşylmagy gerek, ýöne bu ugurda bilime ýanaşylybam barlanok. Zenan bolmak hemme ýerde kyn. Beter kyn, sebäbi dolandyryjylaryň, syýasatçylaryň, karar berijileriň we aslynda ýolbaşçylaryň erkek bolan jemgyýetinde zenan diline beýleki aýal-gyzlaram aňsat öwrenşip gidiberenok. Aýal-gyzlar iş durmuşynda özara hyzmatdaşlyk etmegiň deregine biribirleriniň aýagyndan aslyşyp, basdaşlyk edýärler» diýdi.

Professor Esin Şenol sözlerini şeýle dowam etdi:

«Bu ýagdaý elbetde, basyşdan gözbaş alýar. Bu toparyň üstüne basyş etseňiz ol topar öz içinde-de dil tapyşmaýar we darajyk ýerde-de basdaşlyk edip başlaýarlar. Kynçylyklary ýeňip geçmegiň iň gowy ýoly giň gözyýetime eýe bolmakdyr. Gözyýetimiňizi 360°-a çenli giňeldiň. Giň gözyýetimli adama bolsa, tebigatyň, sungatyň, çeper edebiýatyň we kino sungatyň zerurlygy bar.

Wagtyňyzy ýerlikli sarp etmek bilen bir hatarda, meseläniň aslynda şahsy däldigini we aşmaly päsgelçilikleriňiziň taryh boýunça ençeme gezek aşylandygyny görmegiňiz gerek.

• **«Peýdamyň degýändigini bilmek duýgusyny maňa berip biljek zatlary etmäge jan edýäriň»**

Kynçylyklaryň güýjünden peýdalanmaga zerurlygynyň bardygyny nygtaýan Şenol «Çünki şertler adalatly däl. Şertleriň adalatly bolmadyk ýagdaýynda kynçylygy güýç ýangyjyna öwürmek gerek. Işde önümçilik sagatlaryndan daşgaryn, köp sanly ýakyn tanyş-bilişlerimden we dost-ýarlarymdan daşgaryn köplenç sungata, çeper edebiýata, ýazuw-pozuwa güýmenip wagtymy geçirýäriň. Peýdamyň degýändigini bilmek duýgusyny maňa berip biljek zatlary etmäge jan edýäriň. Bulam meniň aslynda ylham çeşmäm hem-de güýjümiň gözbaşy» diýýär.

• **«Ylymda özümi hemmetaraplaýyn has arkaýyn duýýaryn»**

Aýal-gyzlaryň boýnuna agyr şertleriň ýüklenýän bütin geografiýalarda juda güýçli nusgalyk zenanlaryň bardygyny nygtaýan Şenol şulary aýtdy:

«Meniñ iň esasy rol modelim Türkan Saýlanbwe Muazzez Ilmiýe Çyg. Bu ýurtda diňe özleriniň öňünde durýan päsgelçilikleri ýeňip geçmek bilen çäklenmän, päsgelçilikleri aşmakçy bolýanlaryň elinden tutan aýallar bolandyklary üçinem bu iki hormata mynasyp şahsyň adyny arkaýyn agzap bilerin.

Gürrüňsiz, çuňňur hormatlaýan alymlarym we edebiýatçy aýal-gyzlarym bar. Ylym öňdenem ajaýyp zenan dili, ýagny ylym dünýäde biziň gelip çykyşymyzy düşündirmäge synanyşýan san-sajaksyz sowallary orta atýar we bularyň peýda berip biljegini goruna oklap goýýar. Bu gory ýazuw görnüşine geçirip, elden-ele geçirýär. Şonuň üçinem men ylymda özümi hemmetaraplaýyn has arkaýyn duýýaryn. Ýeke geçilen bu muşakgatly ýolumda ýalňyzlygyň maňa rahatlyk berendigini aýdyp bilerin. Şeýle perspektiwada, şeýle 360° dereje seredişde bolmak aslynda durmuşa has sowukganly seretmegime itergi berýär.

Hut şu sebäpler üçinem alym bolmak isleýän aýal-gyzlara «Menden maslahat, alym boluň!» diýýändigini aýdan professor Esin Şenol «Muny halkara derejedelere-de çykarmaklaryny isleýärin. Emma hiç bir ýagdaýda durmuşdan çetde durmasynlar, jemgyýetçiligiň özlerinden bu ýurtda peýdaly işlere garaşýandytny unutmasynlar. Öz jynsdaşlaryna-da ellerini uzatsynlar we päsgelçilikleri ýeňip geçmekleri üçin ýardam etsinler» .

(dowamy bar)...

Esra ÖZ.

@fesraoz

08.03.2022 ý. Zenan şahsyýetler